
Buddhagandi Stava

ಬುಧ್ಧಗಂಡೀಸ್ತವಃ

Document Information



Text title : Buddhagandi Stava

File name : buddhagaNDIstavaH.itx

Category : misc, buddha, stava

Location : doc_z_misc_general

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,
Digital Sanskrit Buddhist Canon Project, University of the West <https://www.dsbcproject.org/>
Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಬುದ್ಧಗಂಡೀಸ್ತವಃ



ಯಃ ಪೂರ್ವಂ ಬೋಧಿಮೂಲೇ ರವಿಗಮನಪಥೇ ಮಾರಗಾನ್ವತ್ಯಗೀತಾನ್
ಗಂಗೌ ಗಂಗೌ ಗಗಂಗೌ ಘಘನಘನಮೃದುಡ್ವಂದ್ವಮಂತ್ಯೈರಜಸೈಃ .
ಯಃ ಸ್ತ್ರೀಭಿದಿವ್ಯರೂಪೈರುಪರತರಭಿತುಂ ದೂದುಭಿದುರ್ಭಿದೂರ್ಭಿಃ
ಕ್ಷೋಭಂ ನೈವಾಭಿಯಾತಃ ಸುರನರನಮಿತಃ ಪಾತು ವಃ ಶಾಕ್ಯಸಿಂಹಃ .. 1..
ಯಃ ಕಂದರ್ಪಾಂಗನಾನಾಂ ಕಹಕಹಕಹಾ ಹಾಹಹೇತಿ ಪ್ರಹಾಸೈ-
ರ್ಯಃ ಸ್ತ್ರೀತಾಡಂಬರಾಣಾಂ ತಟಿತಿ ತಟತಟಾ ತಾತಟೀತಿ ಪ್ರಲಾಪೈಃ .
ಕುತ್ಕುಡ್ ಬುದ್ಬುಡ್ ಕುಕೂಚಿತ್ ಕುಕುಹಕುಹಕುಹೈಃ ಕಿಂಕರಾಣಾಂ ಚ ವಾಗ್ಗಿ-
ನೋ ತ್ರಸ್ಯಃ ಸೋಽಸ್ತು ಸೌಮ್ಯಃ ಶ್ರುತಸಕಲಮಲಃ ಶಾಂತಯೇ ವೋ ಮುನೀಂದ್ರಃ
.. 2..

ಭೂಕ್ಷೇಪಾಪಾಂಗಭಂಗೈಃ ಸ್ಮರಶರವಿಲಸತ್ಪಕ್ಷ್ಮತಾರಾಕ್ಷಿಪಾತ್ಯೈಃ
ಪ್ರೌಢಾನಂಗಾಂಗನಾನಾಂ ಲಲಿತಭುಜಲತಾಲಾಸ್ಯಲೀಲಾಯಿತಾಂಗೈಃ .
ಸವ್ರೀಡೈಃ ಸಸ್ಮಿತೋಕ್ತೈಃ ಕಲಮೃದುಮಧುರಾಮೋದರಮೈರ್ವರ್ಚೋಭಿ-
ಭ್ರಾಂತಿಂ ಚೇತೋ ನ ಚಿತ್ರಂ ಸ್ಮರಬಲಜಯಿನೋ ಯಸ್ಯ ತಸ್ಮೈ ನಮೋಽಸ್ತು .. 3..
ಉರ್ವೀಂ ಸಂಚಾಲಯಂತಃ ಖರಶರನಿಕರೈಶ್ಚಾದಯಂತೋಽಂತರೀಕ್ಷಂ
ಜ್ವಾಲಾಭಿಃ ಕ್ರೋಧಂವಹ್ನೇರ್ಜ್ವಲಿತದಶದಿಶಃ ಕ್ಷೋಭಯಂತೋಽಮ್ಬುರಾಶಿಂ .
ಹೇಲೋತ್ಪಾತಾಸಿಚಕ್ರಕ್ರಚಪಟುರವಾರಾವಿಣೋ ಮಾರವೀರಾಃ
ಮೈತ್ರೀಶಸ್ತ್ರೇಣ ಯೇನ ಪ್ರಸಭಮಭಿಜಿತಾಃ ಪಾತು ವಃ ಸೋ ಮುನೀಂದ್ರಃ .. 4..
ವಿಸ್ಫೂರ್ಜಜ್ವಾತಕೋಪಪ್ರಕಟಿತವಿಕಟಾಟೋಪನಿಘೋಷಘೋರಂ
ಗರ್ಜಜ್ಜೇಮೂತಜಾಲಪ್ರಕಟಗಜಘಟಾಟೋಪಬದ್ಧಾಂಧಕಾರಂ .
ಕಂದರ್ಪೋದ್ದಾಮವಹ್ನಿಸ್ಪುರದಸಿಕಿರಣೋದ್ಧಾಸಿತಾಶೇಷವಿಶ್ವಂ
ಪುಷ್ಪೇಷೋಃ ಸೈನ್ಯಮುಚ್ಛೈರ್ಝರಿತಿ ವಿಘಟಿತಂ ಯೇನ ಬುದ್ಧಃ ಸ ವೋಽವ್ಯಾತ್
.. 5..

ದಿವ್ಯೈರಾಕಾಂಕ್ಷಾರೈಃ ಕಮಲದಲನಿಭೈಃ ಪಕ್ಷ್ಮಲೈಲೋಲತಾರೈರ್
ಭಾವಸ್ಥಿಗೈರ್ವಿದಗ್ಧೈಃ ಪ್ರಚಲಿತಲಲಿತೈಃ ಸಸ್ಮಿತೈರ್ಭೂವಿಲಾಸೈಃ .
ನೇತ್ರೈರ್ಮಾರಾಂಗನಾನಾಂ ಪರಿಗತವಲಯೈಲೋಹಿತಾಂತ್ರೆಶಾಂತ್ರೆರ್
ನಾಕೃಷ್ಣಃ ಸರ್ವಥಾ ಯಸ್ತಮಹಮೃಷಿವರಂ ವಾಂತದೋಷಂ ನಮಾಮಿ .. 6..

ನೋದ್ಭಾಂತಂ ಯಸ್ಯ ಚಿತ್ತಂ ಸ್ಫುಟವಿಕಟಸಟಾಂತೋತ್ಕಟೈರ್ಲೋಲಜಿಹ್ವೈರ್
ಮಾರೈಃ ಶೂಲಾಗ್ರಹಸ್ತೈರ್ಗಜತುರಗಮುಖೈಃ ಸಿಂಹಶಾರ್ದೂಲವಕ್ತ್ರೈಃ .
ಪ್ರದ್ಯುಮ್ನಃ ಕಾಮದೇವಸ್ತುಣವದಗಣಿತೋ ಯೇನ ಸಂರಂಭಭೀರುಃ
ಸಂಬುದ್ಧಃ ಪಾತು ಯುಷ್ಮಾನ್ ವ್ಯಪಗತಕಲುಷೋ ಲೋಕನಾಥೋ ಮುನೀಂದ್ರಃ ..

7..

ಅಕ್ಷೋಭ್ಯಾ ಯಸ್ಯ ಬುದ್ಧಿಧರಣಿನಗನದೀನಾಗರಾಂಭೋಧರದ್ವಿರ್
ಗರ್ಜದ್ಭಿರ್ಮಾರವೀರೈರ್ವಿವಿಧಮುಖಶತೈರ್ಘೋರರೂಪೈರನಂತೈಃ .
ಯೇನಾಸೌ ಪುಷ್ಪಕೇತುಸ್ತುಣವದಗಣಿತಃ ಸರ್ವವಿದ್ ವೀತರಾಗಃ
ಸ ಶ್ರೀಮಾನ್ ಬುದ್ಧವೀರಃ ಕಲುಷಭಯಹರಃ ಪಾತು ವೋ ವೀತರಾಗಃ .. 8..
ಮಾರಾನೀಕೈರ್ಮಹೋಗೈರಸಿಪರಶುಧನುಃಶಕ್ತಿಶೂಲಾಗ್ರಹಸ್ತೈರ್
ಉಲ್ಕಾಪಾತ್ಯೈರನೇಕೈರ್ಗಹನಪಟುರವೈರ್ಭೀಷಣೈರ್ಭೀಮನಾದೈಃ .
ನ ಕ್ಷುಬ್ಧಂ ಯಸ್ಯ ಚಿತ್ತಂ ಗಿರಿಸಮಮಚಲಂ ಗಾಢಪರ್ಯಂಕಬಂಧಂ
ತಂ ವಂದೇ ವಂದನೀಯಂ ತ್ರಿಭವಭಯಹರಂ ಬುದ್ಧವೀರಂ ಪ್ರವೀರಂ .. 9..
ಉಚ್ಚೈರಟಾಟಾಟಾಸೈಃ ಪ್ರಕಟಪಟುಭಟಾಬದ್ಧಘಂಟೈ ರಣದ್ಭಿಃ
ಸಾಟೋಪಾಸ್ಥೋಟಟಂಕಸ್ಫುಟಜಟಿಲಜಟೈಃ ಕಿಂಕರೈಃ ಕೋಟರಾಕ್ಷೈಃ .
ಭಗ್ನಂ ಕರ್ತು ನ ಶಕ್ತಾಃ ಪಟುಪಟಹಪಟಸ್ಫಾಲನೈರ್ಯಸ್ಯ ಬೋಧೌ
ದೃಪ್ತಾನಾಂ ಗೃಧ್ರಕೂಟೇ ಪಟುಪಟಹಪಟುಃ ಸೋಽಸ್ತು ವೋ ಬುದ್ಧವೀರಃ .. 10..
ಕೋಕಂಡಂ ರಾಮಕಂಡಂ ಪ್ರತಿಭಯಕುಹರಂ ದರ್ಪದರ್ಪಂ ರಣಾಂಡಂ
ಡಿಂಬಂ ಡಿಂಬಂ ಡಡಿಂಬಂ ಡುಹ ಡುಹಕ ಡುಹಂ ತೃಂಖಲಸ್ತಂಖಲಸ್ತಂ .
ಝಿಂಬಂ ಝಿಂಬಂ ಝುಝಿಂಬಂ ಖಮು ಖಮು ಖಮುಖಂ ಮಂಖು ಮಂಖುಃ
ಖುಮಂಖುರ್

ಏಭಿರ್ಧ್ವಾನೈರ್ ಭೀತಃ ಸುರವರನಮಿತಃ ಪಾತು ವಃ ಶಾಕ್ಯಸಿಂಹಃ .. 11..
ಯಂ ಮಾರಾಂಗಾರಧಾರಾಧರಸಮಯಸಮಾರಂಭಸಂರಂಭಯುಕ್ತಂ
ನಕ್ತಂ ಮಾರಾಂಗನಾನಾಂ ಮುಖಕಮಲವನಶ್ರೀವಿಪಕ್ಷೈಕಪಕ್ಷಾ .
ಸಮ್ಯಕ್ಸಂಭೋಧಿಲಕ್ಷ್ಮೀಃ ಶಶಿನಮಿವ ಶರತ್ಕೃಮುದೀ ಸಂಪ್ರಪೇದೇ
ತಸ್ಯೇಯಂ ಧರ್ಮದೂತೀ ಧ್ವನತಿ ಭಗವತೋ ಧರ್ಮರಾಜಸ್ಯ ಗಂಡೀ .. 12..
ನಿಘ್ನನ್ನಪ್ರಾಪ್ತದೃಷ್ಟಿಃ ಕ್ಷಣಮಪಿ ಚ ಚಿರಾದಂತಕೋ ಯದ್ ದುರಂತಂ
ತಸ್ಮಿನ್ನಿಕ್ಷಿಪ್ತಚಿತ್ತಾಃ ಕುರುತ ಸುಚರಿತೇಷ್ವಾದರಂ ಸರ್ವಕಾಲೇ .
ಇತ್ಥಂ ರತ್ನತ್ರಯಾಜ್ಞಾಮಿವ ವದತಿ ಮುಹುಃ ಪ್ರಾಣಿನಾಂ ಯಸ್ಯ ಸೃಷಾಂ
ಏಷಾ ಶಬ್ದಾಯಮಾನಾ ಪ್ರಥಿತಮುಖರದಿಜ್ಞಂಡಲಾ ಧರ್ಮಗಂಡೀ .. 13..

ಮಾರ್ತಂಡಮಂಡಲಮಿವೋಡುಗಣಂ ವಿಜಿತ್ಯ ಭಾತೀಹ ತೀರ್ಥಿಕಜನಂ
ಜಿನಶಾಸನಂ ಚ .

ರಂರಮ್ಯತೇ ಧರಣಿಮಂಡಲಮಂಡನಸ್ಯ ಗಂಡೀ ಯಮಸ್ಯ ಜಯಡಿಂಡಿಮವತ್ಪಚಂಡಾ
.. 14..

ಯಸ್ಯಾತ್ಯಂತಂ ದೃಢತ್ವಂ ಜಮಿ ಜಮಿ ಡುಡುಭಂ ರಂಜಿತೇನಾಲಿನಾಲಿಂ
ಡಿಂಬಂ ಡಿಂಬಂ ಡಿಡಿಂಬಂ ಡುಭಡುಭಡುಡುಭಂ ನಾಡಿವನ್ನಾಡಿಭಂಡಂ .

ರುಂಡಂ ರುಂಡಂ ರುರುಂಡಂ ಯರಲವ ಖಮುಮಂ ಮಂಖುಮಂಖುಃ ಖುಮಂಖುಃ
ಪಶ್ಯ ತ್ವಂ ಜೀವಲೋಕೇ ದಶಬಲಬಲಿನಃ ಪೀಡ್ಯತೇ ಮಾರಸೈನ್ಯಂ .. 15..

ಭೂಕಂಪೋತ್ಕಂಪಜಾತಾ ಪ್ರಚಲಿತವಸುಧಾ ಕಂಪತೇ ಮೇರುರಾಜ

ಉತ್ತಸ್ತಾ ದೇವಸಂಘಾ ಗ್ರಹಗಣಸಹಿತಾ ನಾಗರಾಜಾಃ ಸಮಸ್ತಾಃ .

ಶ್ರುತ್ವಾ ಗಂಡೀಂ ಪ್ರಚಂಡಾಂ ವಿವಿಧಭಯಕರೀಂ ತ್ರಾಸನೀಂ ತೈರ್ಥಿಕಾನಾಂ

ಬೌದ್ಧಾನಾಂ ಶಾಂತಿಹೇತೋಃ ಪ್ರತಿರಣತಿ ಮಹೀಂ ರಾವಯಂತೀವ ಸದ್ಯಃ .. 16..

ಏಷಾ ವಿಹಾರಶಿಖರೇ ಪ್ರವಿರೌತಿ ಗಂಡೀ ಮೇಘಸ್ವನೇನ ಕುರುತೇ ಚ
ಮನೋಜ್ಞಘೋಷಾನ್ .

ಮಾತೇವ ವತ್ಸಲತಯಾ ಸುಬಹಿರ್ಗತಾಂಶ್ಚ ಪುತ್ರಾನ್ ಸಮಾಹ್ವಯತಿ
ಭೋಜನಕಾಲಗಂಡೀ .. 17..

ಸಂಸಾರಚಕ್ರಪರಿವರ್ತನತತ್ಪರಸ್ಯ ಬುದ್ಧಸ್ಯ ಸರ್ವಗುಣರತ್ನವಿಭೂಷಿತಸ್ಯ .

ನಾದಂ ಕರೋತಿ ಸುರದುಂದುಭಿತುಲ್ಯಘೋಷಾ ಗಂಡೀ ಸಮಸ್ತದುರಿತಾನಿ
ನಿವಾರಯಂತೀ .. 18..

ಏಷಾ ಹಿ ಗಂಡೀ ರಣತೇ ನರಾಣಾಂ ಸಂಬೋಧಿನೀ ದೇವನರಾಸುರಾಣಾಂ .

ಭದ್ರಾಃ ಶೃಣುದ್ವಂ ಸುಗತಸ್ಯ ಗಂಡೀಮಾಪೂರಿತಾಂ ಭಿಕ್ಷುಗಣೈಃ ಸಮಗ್ರೈಃ .. 19..

ನಾಗೈಃ ಸಂವರ್ತಕಾಲಕ್ಷುಭಿತಜಲಧರಾಕಾರವದ್ ವ್ಯೋಮ್ನಿ ಕೀರ್ಣೈಃ

ಕ್ಷಾಸ್ತ್ರೀನ್ ವಿಘ್ನಾಂಸಶಂಕಾ ಭಯಚಕಿತಜನೈಸ್ತತ್ಪ್ರತೀಕಾರಹೇತೋಃ .

ಕುರ್ವಂತ್ಯದ್ಯಾಪಿ ಯಸ್ಯಾ ಧ್ವನಿಮುಪಶಮಿತಾಶೇಷತೀರ್ಥ್ಯಾವಲೇಪಂ

ಸಾ ಗಂಡೀ ಪಾತು ಯುಷ್ಮಾನ್ ಸಕಲಮುನಿವರೈಃ ಸ್ಥಾಪಿತಾ ಧರ್ಮವೃದ್ಧೈಃ .. 20..

ಏಷಾ ಸುರಾಸುರಮಹೋರಗಸತ್ಕೃತಸ್ಯ ಶಾಂತಿಂ ಪರಾಮುಪಗತಸ್ಯ ತಥಾಗತಸ್ಯ .

ಗಂಡೀ ರಣತ್ಯಮರದುಂದುಭಿತುಲ್ಯಘೋಷಾನ್ ಕೃತ್ವಾನ್ಯತೀರ್ಥ್ಯಹೃದಯಾನಿ
ವಿದಾರಯಂತೀ .. 21..

ಪುಣ್ಯೇ ತತ್ಪರಮಾನಸಾ ಭವತ ಭೋಃ ಸ್ವರ್ಗಾಪವರ್ಗಪ್ರದೇ

ಪಾಪಂ ದುರ್ಗತಿದಾಯಕಂ ಕುರುತ ಮಾ ಲೋಕಾಶ್ಚಲಂ ಜೀವಿತಂ .

ಇತ್ಥಂ ಮಧ್ಯವಿಲೀನಭೃಂಗವಿರುತಂ ಯತ್ನಾನ್ನಿವಾಯಂ ಮಯಾ

ಮಾರಾರೇಶ್ವರಣಾಬ್ಜಯೋರ್ವಿನಿಹಿತಃ ಪುಷ್ಪಾಂಜಲಿಃ ಪಾತು ವಃ .. 22..

ಮುಂಜದ್ವಿಃ ಕುಸುಮಾನಿ ತೂರ್ಯರಣಿತ್ಯೈರಾಪೂರಯದ್ವಿದ್ವಿಶೋ
 ಜೋಜೋಕಾರಪುರಃಸರೈಃ ಸುರಗಣೈಃ ಶಕ್ರಾದಿಭಿಃ ಸಾದರೈಃ .
 ಸ್ವರ್ಗಾದ್ ಯಸ್ಯ ಭುವಂ ಕಿಲಾವತರತೋ ದತ್ತಾನುಯಾತ್ರಾ ಚಿರಂ
 ತಸ್ಯಾವ್ಯಾತ್ ಕರುಣಾನಿಧೇರ್ಭಗವತೋ ಗಂಡೀ ಪ್ರಚಂಡಾ ಜಗತ್ .. 23..
 ಗತ್ವಾ ಸಪ್ತ ಪದಾನಿ ಮಾತುರುದರಾನ್ನಿಷ್ಠಾಂತಮಾತ್ರಃ ಸ್ವಯಂ
 ಸಂಸಾರಶ್ರವಸಂ ಮಮೇತಿ ವಚನಂ ಪ್ರೋವಾಚ ಯೋನನ್ಯಧೀಃ .
 ಯಸ್ಮಿನ್ನಾತ್ಮಭುವೇ ಪುನಸ್ತಿ ಭುವನಂ ಭ್ರಾಜಿಷ್ವ ಭಿವ್ಯಾಹೃತಂ
 ಕುರ್ಯಾದ್ವಃ ಸುಗತಸ್ಯ ತಸ್ಯ ಜಯಿನೋ ಗಂಡೀ ತಮಃಖಂಡಿನೀ .. 24..
 ಜಿತ್ವಾ ಮಾರಬಲಂ ಮಹಾಭಯಕರಂ ಕೃತ್ವಾ ಚ ದೋಷಕ್ಷಯಂ
 ಸರ್ವಜ್ಞಂ ಪದಮಾಪ ಯತ್ ಸುರುಚಿರಂ ತತ್ತ್ವೈವ ರಾತ್ರೌ ಬಹಿಃ .
 ತಸ್ಯಾಶೇಷಗುಣಾಕರಸ್ಯ ಸುಧಿಯೋ ಬುದ್ಧಸ್ಯ ಶುದ್ಧಾತ್ಮನೋ
 ಗಂಡೀ ಖಂಡಿತಚಂಡಕಿಲ್ವಿಷಹರಾ ಭೂಯಾದ್ ವಿಭೂತ್ಯೈ ನೃಣಾಂ .. 25..
 ಬ್ರಹ್ಮಾ ಜಿಹ್ಮ ಇವಾಭವತ್ ಸುರಗುರುರ್ಗರ್ವಂ ಜಹೌ ಸರ್ವಥಾ
 ಶರ್ವಃ ಖರ್ವಮತಿರ್ಬಭೂವ ಭಗವಾನ್ ವಿಷ್ಣುಶ್ಚ ತೂಷ್ಟೀಂ ಸ್ಥಿತಃ .
 ಇತ್ಥಂ ಯದ್ಗುಣಕೀರ್ತನೇಷು ವಿಬುಧಾ ಯಾತಾ ಹ್ರಿಯಾ ಮೂಕತಾಂ
 ಗಂಡೀ ತಸ್ಯ ಮುನೇರಿಯಂ ಜಯತಿ ವಃ ಪಾಯಾದಪಾಯಾಜ್ಜಗತ್ .. 26..
 ಬ್ರಹ್ಮಾದಿತ್ಯಶಶಾಂಕಶಂಕರಶತಾಕ್ಷೋಪೇಂದ್ರಯಕ್ಷಾದಯೋ
 ಗಂಧರ್ವೋರಗಕಿನ್ನರಾಸುರಸಮೀರಪ್ರೇತಪೀಡಾಂಬರಾಃ .
 ಯೇ ತಿಷ್ಠಂತ್ಯಮರಾ ನರಾ ಕ್ಷಿತಿತಲೇ ಪಾತಾಲಲೋಕೇಷು ಚ
 ಶ್ರೋತುಂ ಧರ್ಮಮಿಮಂ ತಥಾಗತಗುರೋಃ ಸರ್ವೇ ಸಮಾಯಾಂತು ತೇ .. 27..
 ಯಸ್ಯಾ ಜನ್ಮನಿ ದೀನಹೀನಮತಯಃ ಪ್ರಾಪುಃ ಶುಚಂ ತೀರ್ಥಿಕಾಃ
 ಹರ್ಷೋತ್ಕರ್ಷವಿಶೇಷವರ್ಧಿತಧಿಯೋ ಬೌದ್ಧಾ ದೃತಿಂ ಲೇಭಿರೇ .
 ಯಾಮಾಸಾದ್ಯ ಗುಣಾಃ ಪ್ರಯಾಂತಿ ವಿತತಿಂ ದೋಷಾ ವ್ರಜಂತಿ ಕ್ಷಯಂ
 ಸಾ ಗಂಡೀ ಕಲಿಕಾಲಕಲ್ಮಷಹರಾ ಭೂಯಾದ್ ಭವದ್ಭೂತಯೇ .. 28..
 ಯಾಂ ನತ್ವಾ ವಿಧಿವದ್ ವಿಶುದ್ಧಮತಯೋ ಗಚ್ಛಂತಿ ತುಂಗಾಂ ಗತಿಂ
 ಯಸ್ಯಾಃ ಕ್ಷಿಪ್ರತರಂ ಪ್ರಯಾಂತಿ ವಿವಶಾಃ ಸರ್ವೇ ವಿಪಕ್ಷಾಃ ಕ್ಷಯಂ .
 ದ್ವಿಸ್ತವ್ಯಸ್ತಸಮಸ್ತಮೋಹಪಟಲಾ ಸಾ ಧರ್ಮಗಂಡೀ ಮುನೇಃ
 ಸಂಭೂಯಾದ್ ಭವಭಾವಿಸಾದ್ವಸಭಿದೇ ಯುಷ್ಮಾಕಮಾಯುಷ್ಮತಾಂ .. 29..
 ಶ್ರುತ್ವಾ ಯಾಂ ಪತಿತಾ ಮಹೀತಲಮಲಂ ಬ್ರಹ್ಮಾದಯಃ ಸ್ವರ್ಭವಃ
 ಕಂಪಂತೇ ಧರಣೀಧರಾಃ ಕ್ಷಿತಿರಪಿ ಕ್ಷಿಪ್ರಂ ಗತಾ ಕ್ಷ್ಣಾತಲಂ .
 ತೀರ್ಥ್ಯಾನಾಂ ಭಯಕಾರಿಣೀ ಪರಹಿತಾಯಾರಂಭಶುದ್ಧಾತ್ಮನಾಂ
 ಬೌದ್ಧಾನಾಮುಪಶಾಂತಯೇ ಸಪದಿ ಸಾ ಸಂತಾಡ್ಯತಾಂ ಗಂಡಿಕಾ .. 30..

ಪ್ರೌಢಾಲೀಢಾಭಿರುಢೋ ಗುರುತರಚರಣಕ್ರಾಂತಗೌರೀಸ್ತನಾಗ್ರಂ
ಸರ್ವಜ್ಞಸ್ಯೋತ್ತರಾಂಗಂ ಸ್ಫುಟವಿಕಟಶತಾ ಗರ್ಜಯನ್ ವಜ್ರಮುಖ್ಯಾ .
ಜ್ವಾಲಾಮಾಲೋಜ್ವಲಾಂಗಂ ತ್ರಿಭುವನವಿವರವ್ಯಾಪ್ತಹುಂಕಾರಭೀಮೋ
ಬದ್ಧವ್ಯಾಬದ್ಧಮೌಲಿರ್ಜಯತಿ ಸುರನರಾದಿತ್ಯಚಂದ್ರಾಸುರೇಂದ್ರಃ .. 31..
ಪೀನೋತ್ತಂಗಸ್ತನೀನಾಂ ಹರಿಣದೃಶದೃಶಾಂ ಹಂಸಲೀಲಾಗತೀನಾಂ
ದಂ ದಂ ದಂ ದಂ ದ ದಂ ದಂ ತನಿ ತನಿ ತನಿತಸ್ತಾಲಿಕಾ ಕಾಮಿನೀನಾಂ .
ತುಂ ತುಂ ತುಂ ತುಂ ತತುಂ ತುಂ ನಕಟಿನಮಭಿತೋ ಗೀತಿತೋ ಗೀತವಾದ್ಯೈಃ
ಟುಂ ಟುಂ ಟುಂ ಟುಂ ಟುಟುಂ ಟುಂ ಟುಮಿತಿ ಮಿತನತಾ ಹನ್ಯತೇ ಗಂಡಿಕೇಯಂ ..
32..

ಬುದ್ಧಗಂಡೀ ಸಮಾಪ್ತಾ .

ಇತಿ ಕೃತಿರಿಯಮಾಚಾರ್ಯಶ್ರೀ-ಅಶ್ವಘೋಷಪಾದಾನಾಂ ಸಂಪೂರ್ಣಂ ..

Buddhagandi Stava

pdf was typeset on March 8, 2025

Please send corrections to sanskrit@cheerful.com

